



[www.oljan.fo](http://www.oljan.fo)

Jan Müller

03 - 04 - 2012

## Nú skal oljuþrúsurin trýstast niður

Tað ljóðar, at USA, Bretland, Frakland og Japan eru komin væl áleiðis við einari avtalu um at selja burtur av sínum strategisku oljugoymslum fyri at trýsta oljuþrúsurin niður. -Eg havi góðar vónir um, at hetta fer at enda við einari avtalu, segði franskur forsætisráðharrin, François Fillon, við franskt útvarp í gjár. Upplýsingin frá forsætisráðharranum var ein beinleiðis avleiðing av, at fleiri keldur í fronsku umsitingini hava latið leka út, at samráðingar eru millum londini um at trýsta oljuþrúsurin niður. Sambært teimum somu fronsku keldunum ella lekunum er tað Frakland, sum hevur tikið stig til samráðingarnar. Bensinið dýrt íranska kjarnorkuætlanin og tiltøkini hjá ES ímóti oljukeppi úr Iran hava havt við sær, at þrúsurin á bensini er farin upp ígjøgnum nógvastaðni. Í USA er þrúsurin ferin upp um tað fýra dollarar fyri eina gallon, sum er eitt slag av einum magiskum marki, og í Fraklandi skulu bileigarar rinda meiri enn tvær evrur fyri ein litur. -Eydnast tað okkum at fáa eina avtalu við onnur ídnaðarlond, fara vit at selja burtur av goymslunum og at trýsta þrúsurin niður eitt avmarkað tíðarskeið, segði François Fillon í útvarpssamrøðuni í gjár. Tað er ikki av tilvild, at júst tann franska stjórnin gongur undan í royndunum at trýsta oljuþrúsurin niður. Forsetaval stendur fyri durum, og Nicolas Sarkozy, forseti, hevur brúkt fyri øllum góðum hugskotum, skal hann gera sær nakrar vónir um at verða afturvaldur. Risastórar goymslur Endamálið við teimum strategisku oljugoymslunum er í fyrsta lagi at tryggja, at londini hava nógv mikið av olju á goymslu, skuldi kríggj brostið á, ella um ein ella onnur kreppa darvar oljuhandilin. USA hevur ta størstu strategisku oljugoymsluna í heiminum. Har er rúmd fyri 727 milliónum tunnum, og fyri fýra vikum síðani var goymslan næstan full. Tá stóð á heimasíðuni hjá Strategic Petroleum Reserve, at USA hevði 695,6 milliónir tunnur av olju á goymslu. Oljan er í goymslum, sum eru undir jørð, og nøgdin svarar til tað,

sum ameríkanska samfelagið vanliga brúkar í 36 samdögur. Japan hefur eisini rættiliga nógv olju á goymslu - helst umleið helmingin av tí, sum USA hefur. Nøgin í teimum fronsku goymslunum er umleið ein tíggjundapartur av teirri amerikonsku, men er ógreitt, hvussu nógv olja er í teimum strategisku goymslunum í Bretlandi. Ikki fyrstu ferð Eyd nast tað USA, Bretlandi, Fraklandi og Japan at semjast um at brúka burtur av teimum strategisku oljugoymslunum við tí fyri eyga at trýsta prísini niður, so er tað ikki fyrstu ferð, at hendan framferðin verður brúkt. Tá Saddam Hussein sendi irakska herin inn í Kuwait í 1990, seldu lond olju úr teimum strategisku goymslunum fyri at halda prísinum niðri. Tað sama bleiv gjørt í sambandi við tað arabiska várið í fjør, og tá bardagarnir í Libya í fjør steðgaðu landsins oljuframleiðslu, seldi USA 60 milliónir tunnur av olju úr sínum strategisku goymslum fyri at nøkta tørvin.